



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tat-23 ta' Meju, 2006

Numru. 495/2006

**Il-Pulizija
(Spettur Victor Aquilina)**

versus

Massimo Muscat

Il-Qorti

Rat l-imputazzjonijiet dedotti kontra Massimo Muscat ta' 34 sena iben Saviour u Teresa nee Buhagia imwieled Pieta' nhar it-30 t'Ottubru 1971 u residenti no 80 Flat 4 Triq San Nikola l-Belt Valletta u detentur tal-karta ta' l-identita' bin-numru 529271 (M)

Akkużat talli fit-22 ta' Meju 2006 għall-ħabta tad-9.00 p.m. f'dawn il-Gzejjer u cioe' fi Triq G.Grech Delicata, Ta' Paris, Bikirkara

Kopja Informali ta' Sentenza

1. bil-ħsieb li jagħmel delitt, wera dan il-ħsieb b'atti esterni u ta' bidu għall-esekuzzjoni tad-delitt, billi mingħajr il-ħsieb li joqtol jew li jqiegħed il-ħajja t'a ħadd ieħor f'periklu ċar meta kien qed isuq vettura ta' l-għamla Escort Reg. No. CAR-758, ikkaġuna ħsara fil-ġisem jew fis-saħħa ta' persuna oħra liema ħsara tista' ġġib periklu tal-ħajja jew debbulizza permanenti fis-saħħa jew fil-funzjoni ta' xi parti tal-ġisem jew difett permanenti f'parti ta' l-għamla tal-ġisem jew inkella mard permanenti tal-moħħ, liema delitt ma ġiex esegwit minħabba xi ħaġa aċċidentali u ndipendenti mill-volonta' ta' l-imputat u dan bi ksur ta' l-artikolu 216 u 41 tal-Kap. 9 tal-Liġijiet ta' Malta;

2. fl-istess data, ħin, lok u ċirkostanzi, saq l-imsemmija vettura, b'nuqqas ta' kont, bi traskuraġni jew b'mod perikoluż u dan ai termini ta' l-artikoli 15 (1) (a) u 15 (2) tal-Kapitolu 65 tal-Liġijiet ta' Malta.

Rat l-atti kolha tal-proċess.

Semgħet lill-Ispettur jaqra ċ-ċitazzjoni bil-ġurament

Semgħet lill-imputat jgħid li hu ħati taż-żewġ imputazzjonijiet dedotti kontra tiegħu.

Il-Qorti spjegat x'jimplikaw ż-żewġ imputazzjonijiet lill-imputat.

Wara li ngħata żmien xieraq biex jaħsibha l-imputat reġa' kkonferma t-tweġiba li hu ħati.

Il-Qorti għaddiet għas-sentenza ai termini ta' l-artikolu 392 A tal-Kap 9.

Semgħet il-Prosekuzzjoni tispjega fid-dettall x'għara u x'qed jiġri fil-familja ta' l-imputat. Rat ukoll il-fedina penali ta' l-imputat li hija waħda prattikament netta.

Wara li rat l-artikoli 31, 41(1)(a), u 216 tal-Kap 9, kif ukoll l-artikoli 15(1)(a) u 15(2) tal-Kap 65 tal-Liġijiet ta' Malta issib lill-imputat ħati ta' l-imputazzjonijiet dedotti kontrih .

Kopja Informali ta' Sentenza

Dwar il-piena l-Qorti għarblet iċ-ċirkostanzi kollha kif esposti kemm mill-abbli Prosekutur kif ukoll mill-abbli defensur. Ikkonsidrat ukoll li l-imputat wieġeb ħati mal-ewwel u għalhekk igawdi minn tnaqqis ai termini tas-sentenza 'Repubblika versus Azzopardi'. Wara dawn il-konsiderazzjonijiet, il-Qorti qed tikkundanna lill-imputat għall-piena ta' prigunerija ta' ħmistax (15)-il xahar sospiżi għal sentejn u nofs rigward l-ewwel imputazzjoni;

Rigward it-tieni imputazzjoni qed tikkundannah iħallas multa ta' mitt lira Maltija (Lm100) u dan f'pagamenti mensili ta' Lm20 fix-xahar bl-ewwel pagament iseħħ fi tmiem dan ix-xahar.

Qegħda wkoll tiskwalifika lill-imputat milli juża l-liċenzja tas-sewqan għal perjodu ta' tliet xhur.

Il-Qorti qed tordna li kopja ta' din is-sentenza tintbagħat minnufih lill-Avukat Ġenerali.

< Sentenza Finali >

-----TMIEM-----